
Gurukritam Shiva Stotram

ಗುರುಕೃತಂ ಶಿವಸ್ತೋತ್ರಂ

Document Information



Text title : Gurukritam Shiva Stotram

File name : gurukRRitaMshivastotram.itx

Category : shiva, shivapurANa, gurudev, stotra

Location : doc_shiva

Proofread by : PSA Easwaran

Description/comments : shivapurANa | rudrasaMhita | yuddhakhaNDa | adhyAya 13/22-37||

Latest update : February 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 10, 2025

sanskritdocuments.org

ಗುರುಕೃತಂ ಶಿವಸ್ತೋತ್ರಂ



ಗುರುರುವಾಚ .

ನಮೋ ದೇವಾಧಿದೇವಾಯ ಮಹಾದೇವಾಯ ಚಾತ್ಮನೇ .
ಮಹೇಶ್ವರಾಯ ಪ್ರಭವೇ ತ್ಯಂಬಕಾಯ ಕಪರ್ದಿನೇ .. 22..
ದೀನನಾಥಾಯ ವಿಭವೇ ನಮೋಽನ್ತಕನಿಷೂದಿನೇ .
ತ್ರಿಪುರಘ್ನಾಯ ಶರ್ವಾಯ ಬ್ರಹ್ಮಣೇ ಪರಮೇಷ್ಠಿನೇ .. 23..
ವಿರೂಪಾಕ್ಷಾಯ ರುದ್ರಾಯ ಬಹುರೂಪಾಯ ಶಂಭವೇ .
ವಿರೂಪಾಯಾತಿರೂಪಾಯ ರೂಪಾತೀತಾಯ ತೇ ನಮಃ .. 24..
ಯಜ್ಞವಿದ್ವಂಸಕರ್ತ್ರೇ ಚ ಯಜ್ಞಾನಾಂ ಫಲದಾಯಿನೇ .
ನಮಸ್ತೇ ಮಖರೂಪಾಯ ಪರಕರ್ಮಪ್ರವರ್ತಿನೇ .. 25..
ಕಾಲಾಂತಕಾಯ ಕಾಲಾಯ ಕಾಲಭೋಗಿಧರಾಯ ಚ .
ನಮಸ್ತೇ ಪರಮೇಶಾಯ ಸರ್ವತ್ರ ವ್ಯಾಪಿನೇ ನಮಃ .. 26..
ನಮೋ ಬ್ರಹ್ಮಶಿರೋಹಂತ್ರೇ ಬ್ರಹ್ಮಚಂದ್ರಸ್ತುತಾಯ ಚ .
ಬ್ರಹ್ಮಣ್ಯಾಯ ನಮಸ್ತೇಽಸ್ತು ನಮಸ್ತೇ ಪರಮಾತ್ಮನೇ .. 27..
ತ್ವಮಗ್ನಿರನಿಲೋ ವ್ಯೋಮ ತ್ವಮೇವಾಪೋ ವಸುಂಧರಾ .
ತ್ವಂ ಸೂರ್ಯಶ್ಚಂದ್ರಮಾ ಭಾನಿ ಜ್ಯೋತಿಶ್ಚಕ್ರಂ ತ್ವಮೇವ ಹಿ .. 28..
ತ್ವಮೇವ ವಿಷ್ಣುಸ್ತ್ವಂ ಬ್ರಹ್ಮಾ ತತ್ಪುತಸ್ತ್ವಂ ಪರೇಶ್ವರಃ .
ಮುನಯಃ ಸನಕಾದ್ಯಾಸ್ತ್ವಂ ನಾರದಸ್ತ್ವಂ ತಪೋಧನಃ .. 29..
ತ್ವಮೇವ ಸರ್ವಲೋಕೇಶಸ್ತ್ವಮೇವ ಜಗದಾತ್ಮಕಃ .
ಸರ್ವಾನ್ವಯಸ್ಸರ್ವಭಿನ್ನಸ್ತ್ವಮೇವ ಪ್ರಕೃತೇಃ ಪರಃ .. 5.13.30..
ತ್ವಂ ವೈ ಸೃಜಸಿ ಲೋಕಾಂಶ್ಚ ರಜಸಾ ವಿಧಿನಾಮಭಾಕ್ .
ಸತ್ತ್ವೇನ ಹರಿರೂಪಸ್ತ್ವಂ ಸಕಲಂ ಪಸಿ ವೈ ಜಗತ್ .. 31..
ತ್ವಮೇವಾಸಿ ಮಹಾದೇವ ತಮಸಾ ಹರರೂಪಧೃಕ್ .
ಲೀಲಯಾ ಭುವನಂ ಸರ್ವಂ ನಿಖಿಲಂ ಪಾಂಚಭೌತಿಕಂ .. 32..
ತ್ವದ್ಧ್ಯಾನಬಲತಸ್ಸೂರ್ಯಸ್ತಪತೇ ವಿಶ್ವಭಾವನ .
ಅಮೃತಂ ಚ್ಯವತೇ ಲೋಕೇ ಶಶೀ ವಾತಿ ಸಮೀರಣಃ .. 33..

ತ್ವದ್ಧ್ಯಾನಬಲತೋ ಮೇಘಾಶ್ವಾಂಬು ವರ್ಷಂತಿ ಶಂಕರ .
ತ್ವದ್ಧ್ಯಾನಬಲತಶ್ಚಕ್ರಸ್ತೀಲೋಕೀಂ ಪಾತಿ ಪುತ್ರವತ್ .. 34..
ತ್ವದ್ಧ್ಯಾನಬಲತೋ ಮೇಘಾಃ ಸರ್ವೇ ದೇವಾ ಮುನೀಶ್ವರಾಃ .
ಸ್ವಾಧಿಕಾರಂ ಚ ಕುರ್ವಂತಿ ಚಕಿತಾ ಭವತೋ ಭಯಾತ್ .. 35..
ತ್ವತ್ಪಾದಕಮಲಸ್ಯೈವ ಸೇವನಾದ್ಭುವಿ ಮಾನವಾಃ .
ನಾದ್ರಿಯಂತೇ ಸುರಾನ್ ರುದ್ರ ಲೋಕೈಶ್ಚರ್ಯಂ ಚ ಭುಂಜತೇ .. 36..
ತ್ವತ್ಪಾದಕಮಲಸ್ಯೈವ ಸೇವನಾದಗಮನ್ವರಾಂ .
ಗತಿಂ ಯೋಗಧನಾ ನಾಮಾಪ್ಯಗಮ್ಯಾಂ ಸರ್ವದುರ್ಲಭಾಂ .. 37..
ಇತಿ ಶಿವಪುರಾಣೇ ರುದ್ರಸಂಹಿತಾಯಾಂ ಯುದ್ಧಖಂಡೇ
ತ್ರಯೋದಶಾಧ್ಯಾಯಾಂತರ್ಗತಂ ಗುರುಕೃತಂ ಶಿವಸ್ತೋತ್ರಂ
ಸಮಾಪ್ತಂ .
ಶಿವಪುರಾಣ . ರುದ್ರಸಂಹಿತಾ . ಯುದ್ಧಖಂಡ . ಅಧ್ಯಾಯ 13/22-37..
shivapurANa . rudrasaMhitA . yuddhakhaNDa . adhyAya 13/22-37..
Proofread by PSA Easwaran

Gurukritam Shiva Stotram

pdf was typeset on February 10, 2025

Please send corrections to sanskrit@cheerful.com

